

Mag-unang Sinemang Magasin Sa Binisaya

Bisaya

Pebrero 13, 2019

Karon,
Available na sa
National Bookstores
ug Merriam &
Webster Bookstores
Nationwide!

Mga Sugilanon:

Ang Tunga- Tunga sa Tinguha

Ni Jun Cañizares

Kahimatngon

Ni John Tam, Ybartez

Artikulo

Rodolfo 'Boy' Encallado: Malamposong Mag-uuma ug Padre de Pamilya

Ni Narciso M. Caparoso

Balak Sa Semana:

Tungang- Gabii, Samtang Naminaw og City Pop nga Playlist

Ni Gratian Paul R. Tidor



RAYANTHA LEIGH

Namunga gyod ang mga paningkamot ni Rayantha Leigh



(Hulagway kuha ni Wilson Fernandez)

Sa Atong Hapin

NI HIRAYLA DAGOHAY

NAGHINAM-HINAM pag-ayo ang *young recording artist* nga si Rayantha Leigh sa manghitabo sa iyang *career* ning tuig 2019.

Una niini, migawas na ang bag-ong *single* ni Rayantha nga ginulohag "Puro Papogi". Kini ang ikatulo nga *digital single* sa *singer/actress*. Ang unang *single* mao ang "Nahuhulog" nga gikompos ni Gala Sanchez nga gisundan sa "Laging Ikaw" nga gikompos usab ni Kedy Sanchez.

Human sa bag-ong *single* ni Rayantha, mogawas usab sa dili madugay ang iyang *CD album*. Sa nagsingabot nga paglusad niini, nanghinaot ang *singer* nga magustohan usab kini sa kadaghanan sama sa rauna niya nga *single*.

"Ila-launch na po ang *aking album this year. Sama po ay magustuhan din ito ng karumahan tulad ng akong nakaraang single. Ang title po nito ay Puro Papogi, ito po ay parang may naglakagusto sa akin na puro siya papogi pero ang gusto ko pong makilala ang tunay na siya," matod ni Rayantha regarding sa bag-o niyang kanta nga ubos sa Ivory Music ug komposisyon ni Kedy Sanchez.*

Ang *album* dunay sulod nga walo ka kanta, tulo niini gikompos ni Kedy, ang usa gimugna ni Elmer Blancallor, ang laing usa gikompos ni Gala Sanchez, samtang ang naulahing tulo gisuwat ni Alrey Zamora.

Matod ni Rayantha nga nagpasalamat siya sa Kahitasan ug sa mga mingsuporta niya nga produktibo ang iyang tuig 2018 ug nakakuha pa siyang mga *award*. Kahinumdoman niini, midaog siya sa PMPC isip Star Awards for Music's New Female Recording Artist of the Year (Laging Ikaw-Ivory Music and Video, Inc). Unya nahilakip usab siya sa *youth oriented TV show* nga "Bee Happy Go Lucky".

Karong 2019, gawas sa bag-ong *endorsement* sa *perfume*, mahiapil si Rayantha sa *big event* sa Taytay Town Fiesta sa Pebrero 17. Usa siya sa gitahasan nga *mag-perform* sa Taytay Mayor's Night. Magpahigayon usab siya og *concert* sa Tokyo, Japan karong tuiga diin makauban niya si DJ Airene.

Gibutyag sa butan-ong *singer* nga magsugod na ang Season 2 sa ilang *television show* nga "Bee Happy Go Lucky" nga ipagawas sa IBC 13, diin usa siya sa *na-retain* nga *host*.

Apil usab siya sa pelikulang "Unang Yugto" isip si Fairy Alona. Kini ubos sa pagmando ni Direk Moises Lapid. Makauban niya sa maong pelikula sila si Lotlot De Leon, Martin Escudero, Kikay Mikay, ug daghan pang uban.

Dako ang iyang kalipay nga maayo ang dagan sa iyang karera karon. Nakita niya nga *mi-improve siya as a singer/actress*, diin lahi na ang iyang awra karon dili sama niadtong nagsugod pa lang siya sa *showbiz*. Gipasalig ni Rayantha nga maningkamot siya aron mas magmamalampason pa sa iyang *career* ug aron ikapasigarbo siya sa iyang mga ginikanan.—

ShowbizTsika

NI HIRAYLA DAGOHAY

LOUISE DELOS REYES

CIBUTYAG ANG RASON SA PANAGBULAG NIYA SA SHOWBIZ EX-BOYFRIEND



BISAN unsa kabugot ang paghigugma ngadto sa usa ka tawo, moabot gihapon ang panahon nga mobuhi kon sobra na kukomplikado ang relasyon.

Kini ang estorya sa pelikulang "Hanggang Kailan" nga ipagawas sa sinehan sugod sa Pebrero 6, ug gibidahan ni Louise delos Reyes *opposite* Xian Lim. Sama sa pelikula, nasinati usab sa dalaga ang unod sa estorya sa tinuod nga kinabuhi.

Gibutyag ni Louise nga personal niya kining giagian pero wala ipanabi sa kadaghanan.

Sa relasyon dili nimo mabasol ang tawo o mahukman kon dili nimo masayan ang tinuod niining gibati.

Nagtuon man god siya nga niadtong panahon duna kadtoy bili ug naay padulngan. Apan sa pagligid-ligid sa mga adlaw, gibatyag niya nga wala kiniy padulngan ug *self-destructive* na ang *ending*.

Na-realize niya nga hisan unsaon niya sa pagpaubos ug pagsabot, *nag-self destruct* na ang ilang relasyon ug dili na niya maduwat ang sitwasyon. Mao nga siya na lang ang *nag-give up*. Kay nasayod siya nga naa pay labing maayong lalaki nga alang kaniya.

Matod ni Louise nga nahimong komplikado ang relasyon kay walay opisyal nga pagbutyag nga *mag-on* na sila o *girlfriend* na siya ni lalaki.

Gihatagan niyang kahigayonan ang ilang relasyon nga *mag-progress* ug ipaila-ila si lalaki sa iyang mga ginikanan. Apan misamot ang komplikasyon kay duna silay taga-tagas ka mga isyu sa kaugalingon nga dili nila mahimong masulbad nga silang duha.

Ug ang labing sakit kay gimho niyang prayoridad si lalaki apan dili siya ang prayoridad niini.

Sa dihang atong gisukit-sukit kon si kinsa ang maong lalaki, si Aljur Abrenica ba o si Champ Lui Pio nga gitarista ug bokalista sa bandang Hale. Apan igo lang mipahiyom ang dalaga dayong ingon, "forget it."

Karon, *happy* na siya *widi her current non-showbiz boyfriend*. Negosyante kini ug *nag-sideline* sa pag-DJ.

Sa umaabot nga Valentine's Day, plano niya nga maglulhingayaw sa *beach* sa Panglao.—

Bea Binene:

Malipayon ug Loyal Gihapon sa GMA

BISAN og wala siyang teleserye karon sa GMA-7, nagpasalamat si Bea Binene nga naa gihapon siyang trabaho sa *magalize lifestyle show* sa GMA News.

Kontento siya sa dagan sa iyang karera karon ug malipayon siya nga maayo ang panglawas sa iyang pamilya ug daghan siyang trabaho.

Dako ang iyang pagpasalamat sa GMA nga misalig sa iyang katakos *through these years*. Kinse aryon na siya sa GMA ug dinhi na siya midako, miniwang ug mitambok, ug midaga.

Dunay hungihong nga mobalhin siya og *network* apan iya kining *gi-teny*. Duna siyang kontrata sa GMA ug wala siya karon sa iyang

status kon dili pa tungod sa *Kapuso network*.

Malipayon siya sa GMA bisan og dili siya karon aktibo ug kanunay makita sa TV kay daghan siyang nahimo sa gawas. Nakasugod siyang negosyo ug nakaeskuya.

Nagpaabot lang sa siya kon unsay plano sa GMA niya ug kon tagaan pa ba siya og maayong mga proyekto. Ug kon wala gyoy positibong mapaabot, anha pa niya atubangan ang laing hugna sa iyang *showbiz career*.

Usa si Bea sa mga *cast* sa *comedy film* "Ang Sikreto ng Piso" nga gigagawas sa sinehan sugod sa Enero 30, 2019.—





Ang hinarbes nga gisugdan nag karga sa trak.



Si Edmond Magararu nga miposing uban sa hinarbes nga mga pakwan.

Nakadayeg usab kami sa iyang mahalong sakyanan nga sa banabana namo mokantidad og usa ka milyon ka pesos. Duga kuno sa iyang *investments* sa *stocks* ang gipalit niini.

Sa wala pa siya mouli maadtong miaging tuig, mipalit siya og walo ka ektaryang yuta ug lima ka ektaryang punong sa ilang lungsod sa Bongabon, Oriental Mindoro. Barato ra kuno. Ug labihan ang iyang kalipay sa iyang umahan ug punong sanglit

kaniadtong 2018, nindot og kinitaan kining duha niya ka proyekto nga gilusad kauban ang iyang igsoon nga si Edmond.

Ang una niyang gisuwayan mao ang pagbuhi og 100,000 ka semilyang *Vannamae*, usa ka matang sa putiing pasayan, sa usa ka ektaryang punong. Nadasig siyang mamuhi og *Vannamae* human makatambong og usa ka *seminar* sa Titech Feeds. Sulod lang sa tulo ka buwan, mikita siya og P60,000, tinarhaan na sa

Usa ka **OFW** Nga **Maantigong Motigom**

Ni ZAC B. SARIAN

NIADTONG nahinabi namo si Edison Magararu, 47 anyos, dihang nakasuroy siya sa among umahan, nakadayeg ni niya tungod sa kamaayo niyang motigom ug mo-*invest* sa iyang kinitaan samtang nanarbaho siya sa Afghanistan.

Sulod sa napulog duha ka tuig, nanarbaho siya isip *accountant* sa US Corps of Engineers sa Afghanistan sukad sa 2006 hangtod sa 2018. Samtang atua sa gawas sa nasod, namalit siya og *shares of stocks* gikan sa lig-ong mga kompaniya sa atong nasod pinaagi sa iyang *broker* nga nahinabi niya pinaagi lang sa e-mail.



Si Edison Magararu nga nagpakita sa iyang paboritong tanom—ang pakwan.



Nagplano usab si Edison nga mananom og mugbo nga lubi gikan sa Thailand.



PILIPINASKULANGONOG BAKUNA SA FLU

GIPAHIBALO ni kanhi Philippine Society for Microbiology and Infectious Diseases President Rontgene Solante dungan-sapasideansa World Health Organization (WHO) nga lagmit kulangan ang suplay sa *influenza vaccine* o bakuna nga pangontra sa trangkaso gumikan sa gikataho sa World Health Organization (WHO) nga hayannmokatap na usab sa Pilipinas ug sa tibook kalibotan ang *influenza* o *flunining* tuiga.

Matod sab ni Solante nga ang pagbakuna pa gihapon ang labing epektibong paagi batok sa nahisgotang sakit apan tungod kay posibleng magkulang ang *flu vaccine* kinahanglang asikasohon sa gobyerno ang paghatag og tambal sa nagkadaghan nga nataptan og trangkaso.

Aduna pa kunoy panahon kutob sa Abril o Mayo nga ang nasod makadawat og dugang suplay sa naasoyng mga bakuna.

Midugang pa gyod pag-ingon si Solante nga mahimo kunong gamiton ang nahibiling mga bakuna pero

kinahanglang magpahigayon og lakang ang Department of Health (DOH) sa nagkataas nga gidaghanonsa nga pasyenteng may trangkaso.

Nabalakaang DOH nga mas modaghan ang kaso sa *flu* o trangkaso sukad sa Enero hangtod sa Marso o kanang gitawag og "*flu season*".

Sumala ni Health Assistant Secretary Lyndon Lee Suy, sa nahisgotang mga buwan kunobugnaw ang panahon nga maoy hinungdan ngamosiaw ang *virus* nga nagdaldasamaong sakit.

Makatakod ang trangkaso pinaagi sa laway nga mosagol o madala sa hangin kon moatsi o moubo ang tawo nga may trangkaso. Mahimo sab kining makuha sa mga butang nga magunitan sa usa ka tawo nga adunay trangkaso.

Mitambag si LeeSuy nga labing angay nga mopahulay, moinom og bitamina, pirmeng limpiyo ug magsul-ob og *face mask*on malikayan ang trangkaso.— **TNB**

9 anyos nga edad sa bata nga silotan og krimen dili makataranganon

GISAWAY sa ubang mga pundok ang gitinguha nga paubsan ang edad sa mga bata nga mahimong kasohan o mapreso kon makahimog krimen ngadto na sa 9 anyos.

Sumala sa grupong Karapatan, dili sila makadawat niini tungod kay wala pay hingpit nga salabotan ang mga bata nga nagpangedarong og 9 anyos aron mahibawo sila kon unsa gayod ang husto o sayop.

"Instead of creating substantive programs, the government instead subjects children who have yet to discern what's right and wrong to a lifetime of trauma as this proposed bill places and treats children as young as nine years old at par with adults," matodsa grupo.

Sa pagsulat niini giaprobahan na sa House Committee on Justice ang balaorongnagpaubos sa *age of criminal liability*ngadto sa 9 anyos.

"The said measure, if enacted into law, will place millions of Filipino children at risk of being criminalized and stigmatized for life. Instead of creating an environment that will provide food, education,

health and other services for children, the Duterte government fosters an increasingly hostile context for children in conflict with the law," dugang nila.

Sumala sa Council for the Welfare of Children ugSalinlahi Alliance for Children's Concerns, angayang hatagan og higayon ang mga bata nga makasupak sa balaod sa pagbag-o sa ila unyang paghamtong.

Sukad sa tuig 2006 hangtod sa 2012, aduna lay duha ka porsento sa tanang mga krimen nga nahitala sa Philippine National Police diinnahilambigit ang mga bata. Ug matod sa usa ka kandidato sa pagka senador nga si Samira Gutoc, ang maayong buhaton mao nga lutuson ang mga sindikato nga nanggamit og mga bata nga maoy pahimoog krimen kaysa ang mga bata maoy silotan.

"These House bills are no different from the administration's brutal drug war where the leaders of big drug syndicates remain unscathed and free, while the small-time poor and powerless are punished and mercilessly killed," matod ni Gutoc.— **TNB**